

शनिवार, दिनांक १८.०२.२०१७ को भा०कृ०अनु०परि०- भारतीय बीज विज्ञान संस्थान, मऊ की राजभाषा क्रियान्वयन समिति के तत्वावधान में एकदिवसीय कार्यशाला का आयोजन प्रातः ११.३० बजे से किया गया। कार्यक्रम की अध्यक्षता संस्थान के कार्यकारी निदेशक डॉ० दिनेश कुमार अग्रवाल ने की। कार्यशाला का विषय था – “नकदरहित अर्थव्यवस्था की और बढ़ते कदम”। कार्यक्रम का उद्घाटन प्रशासनिक अधिकारी, श्री अजय कुमार सोनी द्वारा स्वागत भाषण के साथ हुआ। तत्पश्चात संस्थान में कार्यरत तकनीकी सहायक श्री अरुण कुमार चतुर्वेदी द्वारा उपरोक्त विषय पर एक व्याख्यान प्रस्तुत किया गया जिसमें नकद रहित अर्थव्यवस्था की आवश्यकता बताते हुए इसके गुणों पर प्रकाश डाला गया। साथ ही सरकार द्वारा नकद रहित अर्थव्यवस्था को तीव्रता से विस्तारित करने के लिए सरकार द्वारा किये जा रहे प्रयासों की भी चर्चा की गयी। तत्पश्चात संस्थान में कार्यरत सहायक श्री सुधाकर श्रीवास्तव द्वारा डॉ० रमेश के० वी० (वैज्ञानिक) के सहयोग से तैयार किया गया वीडियो प्रस्तुतीकरण प्रदर्शित किया गया। वीडियो प्रस्तुतीकरण में PoS मशीन, ई-वालेट, आधार आधारित भुगतान प्रणाली, UPI आधारित भुगतान प्रणाली, भीम app तथा डिजिटल साक्षरता कार्यक्रम के विषय में जानकारी दी गयी। अध्यक्षीय उद्बोधन देते हुए डॉ० दिनेश कुमार अग्रवाल ने कहा कि नकदरहित अर्थव्यवस्था भविष्य की आवश्यकता है। किसी भी नई व्यवस्था को लागू करने में प्रारम्भिक कठिनाइयां आती हैं परन्तु इस व्यवस्था में राष्ट्रवासियों को डिजिटली साक्षर होने का अवसर भी दिया है। कार्यशाला के अंत में संस्थान के प्रशासनिक अधिकारी श्री अजय कुमार सोनी ने अध्यक्ष महोदय सहित सभी प्रतिभागियों एवं राजभाषा क्रियान्वयन समिति के सदस्यों को धन्यवाद ज्ञापित किया। कार्यक्रम का संचालन संस्थान के सहायक श्री सुधाकर श्रीवास्तव ने किया। कार्यक्रम के आयोजन, संचालन तथा प्रबंधन में भारतीय बीज विज्ञान संस्थान, मऊ की राजभाषा क्रियान्वयन समिति के सदस्यों डॉ० गोविन्द पाल, डॉ० मदन कुमार, श्री सुधाकर श्रीवास्तव, श्री अरुण कुमार चतुर्वेदी तथा सदस्य सचिव श्री अजय कुमार सोनी की प्रमुख भूमिका रही।

